

मैत्रावरुणर्वसिष्ठः। अग्निः। त्रिष्टुप्।

म॒हाँ अ॒स्य॒ध्वर॒स्य॒ प्र॒केतो न ऋ॒ते त्वद॒मृता॑ मादयन्ते।

आ विश्वे॑भिः सर॒थं याहि॑ दे॒वैर्य॑ग्रे होता प्रथ॒मः संदे॒ह ॥ ७.०११.०१

महान्- महात्मा । असि- भवसि । अध्वरस्य- ध्वरविरोधिकर्मणः सर्वभूतहितकर्मणः । प्रकेतः- प्रज्ञानमसि । त्वत्- त्वाम् । ऋते- विना । अमृताः- अमराः । न । मादयन्ते- तुष्यन्ति तोषयन्ति च । अग्ने । होता- देवानामाह्वाता सन् । प्रथमः- मुख्यः सन् । विश्वेभिः- सर्वैः । देवैः । सरथम्- समाने रथे । आ याहि- आगच्छ । इह- अत्र । नि सद- निषीद ॥१॥

त्वामी॑ळते अजि॒रं दू॒त्याय॑ ह॒विष्म॑न्तः सद॒मिन्मा॑नु॒षासः॑ ।

यस्य॑ दे॒वैरास॑दो ब॒र्हिर्ग्रेऽहान्य॑स्मै सु॒दिना॑ भवन्ति ॥ ७.०११.०२

अग्ने । त्वाम् । अजिरम्- जरारहितम् । सदमित्- सदैव । हविष्मन्तः- चरुपुरोडाशध्यानभावनादिहव्ययुक्ताः । मानुषासः- मनुष्याः । दूत्याय- दौत्याय । ईळते- स्तुवन्ति । यस्य । बर्हिः- दर्भासनं चित्तासनं वा । देवैः । आसदः- स्वीकृतम् । अस्मै- तस्मै । अहानि- दिनानि । सुदिना- सुदिनानि । भवन्ति ॥२॥

त्रि॒श्विद॒क्तोः प्र चि॑कितुर्वसूनि त्वे अ॒न्तर्दा॑शुषे म॒र्त्याय॑ ।

म॒नुष्व॑द॒ग्न इ॒ह य॑क्षि दे॒वान्भवा॑ नो दू॒तो अ॒भि॒शस्ति॒पावा॑ ॥ ७.०११.०३

दाशुषे- दात्रे । मर्त्याय- मनुष्याय । अक्तोः- अन्धकारतः । त्रिः वसूनि- भूर्भुवःसुवःसम्बन्धिनीः सम्पदः । त्वे- त्वयि । अन्तः । प्र चिकितुः- निवेदितवन्तः । अग्ने । मनुष्वत्- ज्ञानं यथा भवति तथा । मन ज्ञाने । इह- अत्र । देवान्- देवताः । यक्षि- पूजय । नः- अस्माकम् । अभिशस्तिपावा- शत्रो रक्षिता । दूतः । भव ॥३॥

अ॒ग्नि॒री॒शो बृ॒ह॒तो अ॒ध्व॒र॒स्या॒ग्नि॒र्वि॒श्व॒स्य ह॒वि॒षः कृ॒त॒स्य॑।

क्र॒तुं ह्य॒स्य व॒स॒वो जु॒ष॒न्ता॒था दे॒वा द॑धिरे ह॒व्य॒वा॒ह॒म् ॥ ७.०११.०४

अग्निः। बृहतः- महतः। अध्वरस्य- अकुटिलस्योपासनस्य। ईशे- ईष्टे। अग्निः। कृतस्य- समर्पितस्य। विश्वस्य- सर्वस्य। हविषः- हव्यस्य। ईशे- ईष्टे। वसवः- सम्पदः। अस्य- एतस्य। क्रतुम्- प्रज्ञाम्। जुषन्ताम्- सेवन्ते। अथ- अपि च। देवाः। हव्यवाहम्- अग्निं हव्यवाहकम्। दधिरे- चक्रिरे ॥४॥

आ॒ग्ने॒ वह॑ ह॒वि॒र॒द्याय॑ दे॒वानि॒न्द्र॒ज्ये॒ष्ठास॑ इ॒ह मा॑दयन्ताम्।

इ॒मं य॒ज्ञं दि॒वि दे॒वेषु॑ धेहि॒ यू॒यं पा॑त स्व॒स्ति॒भिः सदा॑ नः ॥ ७.०११.०५

अग्ने। हविरद्याय- चरुपुरोडाशध्यानभावनादिहव्यग्रहणाय। देवान्- देवताः। आ वह- प्रापय। इन्द्रज्येष्ठासः- इन्द्रमुख्याः। इह- अत्र। मादयन्ताम्- तुष्यन्तु। इमम्- एतम्। यज्ञम्। दिवि- स्वर्गे। देवेषु- देवतासु। धेहि- प्रयच्छ। यूयं पात स्वस्तिभिः सदा नः ॥५॥